



राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, बीरवार, 14 जून, 2007/24 ज्येष्ठ, 1929

हिमाचल प्रदेश सरकार

आवकारी एवं कराधान विभाग

अधिसूचना

शिमला-2, 8 जून, 2007

संख्या ई० एक्स० एन०-सी (17) 1/2006-पी० एफ०.—यतः हिमाचल प्रदेश के राज्यपाल को यह प्रतीत होना है कि बहुदेशीय नाका बड़ी, तहसील नालागढ़, जिला सोलन के निर्माण हेतु आवकारी एवं कराधान आयुक्त, हिमाचल प्रदेश, शिमला को भूमि अर्जित करनी अपेक्षित है। अतएव एतद्वारा यह घोषित किया जाता है कि निम्नलिखित विवरणी में वर्णित भूमि उपर्युक्त प्रयोजन के लिए अपेक्षित है।

2. यह अधिसूचना ऐसे सभी व्यक्तियों को, जो इससे सम्बन्धित हैं या हो सकते हैं, की जानकारी के लिए भू-अर्जन अधिनियम, 1894 की धारा 4 के उपबन्धों के अन्तर्गत जारी की जाती है।

3. पूर्वोक्त धारा द्वारा प्रदत्त शक्तियों का प्रयोग करते हुए राज्यपाल, हिमाचल प्रदेश इस समय इस उपक्रम में कार्यरत सभी अधिकारियों, उनके कर्मचारियों और श्रमिकों को इलाके की किसी भी भूमि में प्रवेश करने और सर्वेक्षण करने तथा उक्त धारा द्वारा अपेक्षित अथवा अनुमत सभी अन्य कार्यों को करने के लिए सहर्ष प्राधिकार देते हैं।

4. अत्याधिक आवश्यकता को दृष्टि में रखते हुए राज्यपाल, हिमाचल प्रदेश उक्त अधिनियम की धारा 17 की उप-धारा (4) के अधीन यह भी निर्देश देते हैं कि उक्त अधिनियम की धारा 5-ए के उपबन्ध इस मामले में लागू नहीं होंगे।

5. भूमि के रेखांक का निरीक्षण, कार्यालय भू-अर्जन समाहर्ता, उप-मण्डलाधिकारी (नागरिक), नालागढ़, जिला सोलन, हिमाचल प्रदेश के समक्ष किया जा सकता है।

विवरणी

जिला : सोलन

तहसील : नालागढ़

गांव	खसरा नं०	रकबा (बीघों में)
1. सराज, माजरा गुजरा	254/2/1	1 02
2. जुडी खुर्द	245	1 01
कुल . . 2		2 03

आदेश द्वारा,

हस्ताक्षरित/-
प्रधान सचिव।